

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ഏകാദശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമാസുതേ ശ്രീരാമചന്ദ്ര പരബ്രഹ്മണേ നമഃ

|| ഏകാദശഃ സർഗഃ ||

സുഗ്രീവേണ വാലിനഃ പരാക്രമസ്യ വർണനം വാലിനാ ദുന്ദുഭിം ഹത്യാ
തസ്യ ശവസ്യ മതംഗവനേ ക്ഷേപണം മതംഗമുനിനാ വാലിനേ
ശാപദാനം ശ്രീരാമേണ ദുന്ദുഭേരസ്ഥിസമൂഹസ്യ ദൂരേ ക്ഷേപണം
സുഗ്രീവേണ തം പ്രതി സാലഭേദനാർഥമാഗ്രഹകരണം

രാമസ്യ വചനം ശ്രുത്വാ
ഹർഷപൗരുഷവർധനം |
സുഗ്രീവഃ പുജയാഞ്ചക്രേ
രാഘവം പ്രശശംസ ച ||4.11.1 ||

അസംശയം പ്രജ്വലിതൈ -
സ്തീക്ഷ്ണൈർമർമാതിഗൈഃ ശരൈഃ |
ത്വം ദഹേഃ കുപിതോ ലോകാൻ
യുഗാന്ത ഇവ ദാസ്തരഃ ||4.11.2 ||

വാലിനഃ പൗരുഷം യത്തദ്
യച്ച വീര്യം ധൃതിശ്ച യാ |
തൻമമൈകമനാഃ ശ്രുത്വാ
വിധത്സ്യ യദനന്തരം ||4.11.3 ||

സമുദ്രാത് പശ്ചിമാത് പൂർവം
ദക്ഷിണാദപി ചോത്തരം |

ക്രാമത്യനുദിതേ സൂർയേ
വാലീ വ്യപഗതക്ലമഃ ||4.11.4 ||

അഗ്രാൺയാരുഹ്യ ശൈലാനാം
ശിഖരാണി മഹാന്ത്യപി |
ഊർധ്വമുത്പാത്യ തരസാ
പ്രതിഗൃഹ്ണാതി വീര്യവാൻ ||4.11.5 ||

ബഹവഃ സാരവന്തശ്ച
വനേഷു വിവിധാ ഭൂമഃ |
വാലിനാ തരസാ ഭഗ്നാ
ബലം പ്രഥയതാസ്ത്മനഃ ||4.11.6 ||

മഹിഷോ ദുന്ദുഭിർനാമ
കൈലാസശിഖരപ്രഭഃ |
ബലം നാഗസഹസ്രസ്യ
ധാരയാമാസ വീര്യവാൻ ||4.11.7 ||

സ വീര്യോത്സേകദുഷ്ടാത്മാ
വരദാനേന മോഹിതഃ |
ജഗാമ സ മഹാകായഃ
സമുദ്രം സരിതാം പതിം ||4.11.8 ||

ഊർമിമന്തമതിക്രമ്യ
സാഗരം രത്നസഞ്ചയം |
മമ യുദ്ധം പ്രയച്ഛേതി
തമുവാച മഹാർണവം ||4.11.9 ||

തതഃ സമുദ്രോ ധർമാത്മാ
സമുത്ഥായ മഹാബലഃ |

അബ്രവീദ് വചനം രാജ -
നസുരം കാലചോദിതം ||4.11.10 ||

സമർഥോ നാസ്മി തേ ദാതും
യുദ്ധം യുദ്ധവിശാരദ |
ശ്രൂയതാം ത്വദിയാസ്യാമി
യസ്തേ യുദ്ധം പ്രദാസ്യതി ||4.11.11 ||

ശൈലരാജോ മഹാരൺയേ
തപസ്വിശരണം പരം |
ശങ്കരശ്യാശുരോ നാല്ലാ
ഹിമവാനിതി വിശ്രൂതഃ ||4.11.12 ||

മഹാപ്രസ്രവണോപേതോ
ബഹുകന്ദരനിർത്ഥരഃ |
സ സമർഥസ്സവ പ്രീതി -
മതുലാം കർതുമർഹതി ||4.11.13 ||

തം ഭീതമിതി വിജ്ഞായ
സമുദ്രമസുരോത്തമഃ |
ഹിമവദ്വനമാഗദ്യ
ശരശ്ചാപാദിവ ച്യുതഃ ||4.11.14 ||

തതസ്സസ്യ ഗിരേഃ ശ്വേതാ
ഗജേന്ദ്രപ്രതിമാഃ ശിലാഃ |
ചിക്ഷേപ ബഹുധാ ഭൂമൗ
ഭൂന്ദുഭിർവിനനാദ ച ||4.11.15 ||

തതഃ ശ്വേതാംബുദാകാരഃ
സൗമ്യഃ പ്രീതികരാകൃതിഃ |

ഹിമവാനബ്രവീദ് വാക്യം
സ്വ ഏവ ശിവരേ സ്ഥിതഃ ||4.11.16 ||

ക്ലേഷ്മുമർഹസി മാം ന ത്വം
ദുന്ദുഭേ ധർമവത്സല |
രണകർമസ്വകുശല -
സ്തുപസ്വിശരണോ ഹൃഹം ||4.11.17 ||

തസ്യ തദ് വചനം ശ്രുത്വാ
ഗിരിരാജസ്യ ധീമതഃ |
ഉവാച ദുന്ദുഭിർവാക്യം
ക്രോധാത് സംരക്തലോചനഃ ||4.11.18 ||

യദി യുദ്ധ്യേസമർഥസ്ത്വം
മദ്ഭയാദ് വാ നിരുദ്യമഃ |
തമാചക്ഷ്യ പ്രദദ്യാൻമേ
യോ ഹി യുദ്ധം യുയുത്സതഃ ||4.11.19 ||

ഹിമവാനബ്രവീദ് വാക്യം
ശ്രുത്വാ വാക്യവിശാരദഃ |
അനുക്തപൂർവം ധർമാത്മാ
ക്രോധാത് തമസുരോത്തമം ||4.11.20 ||

വാലീ നാമ മഹാപ്രാജ്ഞ
ശക്രപുത്രഃ പ്രതാപവാൻ |
അധ്യാന്യേ വാനരഃ ശ്രീമാൻ
കിഷ്കിന്ധാമതുലപ്രഭാം ||4.11.21 ||

സ സമർഥോ മഹാപ്രാജ്ഞ -
സ്തുവ യുദ്ധവിശാരദഃ |

ദ്വന്ദ്വയുദ്ധം സ ദാതും തേ
നമുചേരിവ വാസവഃ ||4.11.22 ||

തം ശീഘ്രമഭിഗച്ഛ ത്വം
യദി യുദ്ധമിഹേച്ഛസി |
സ ഹി ദുർമർഷണോ നിത്യം
ശൂരഃ സമരകർമണി ||4.11.23 ||

ശ്രുത്യാ ഹിമവതോ വാക്യം
കോപാവിഷ്ടഃ സ ദുന്ദുഭിഃ |
ജഗാമ താം പുരീം തസ്യ
കിഷ്കിന്ധാം വാലിനസ്തദാ ||4.11.24 ||

ധാരയൻ മാഹിഷം രൂപം
തീക്ഷ്ണശൃംഗോ ഭയാവഹഃ |
പ്രാവൃഷീവ മഹാമേഘ -
സ്തോയപൂർണോ നഭസ്തലേ ||4.11.25 ||

തതസ്തു ദ്വാരമാഗമ്യ
കിഷ്കിന്ധായാ മഹാബലഃ |
നനർദ കമ്പയൻ ഭൂമിം
ദുന്ദുഭിർദുന്ദുഭിര്യഥാ ||4.11.26 ||

സമീപജാൻ ദ്രുമാൻ ഭഞ്ജൻ
വസുധാം ദാരയൻ ഖുരൈഃ |
വിഷ്ണോനോൽലിഖൻ ദർപാത്
തദ്വാരം ദ്വിരഭോ യഥാ ||4.11.27 ||

അന്തഃപുരഗതോ വാലീ
ശ്രുത്യാ ശബ്ദമർഷണഃ |

നിഷ്പാത സഹ സ്ത്രീഭി -
സ്താരാഭിരിവ ചന്ദ്രമാഃ || 4.11.28 ||

മിതം വ്യക്താക്ഷരപദം
തമുവാച സ ദുന്ദുഭിം |
ഹരിണാമീശ്വരോ വാലീ
സർവേഷാം വനചാരിണാം || 4.11.29 ||

കിമർഥം നഗരദ്വാര -
മിദം രുദ്ധ്യാ വിനർഭസേ |
ദുന്ദുഭേ വിദിതോ മ്യേസി
രക്ഷ പ്രാണാൻ മഹാബല || 4.11.30 ||

തസ്യ തദ് വചനം ശ്രുത്വാ
വാനരേന്ദ്രസ്യ ധീമതഃ |
ഉവാച ദുന്ദുഭിർവാക്യം
ക്രോധാത് സംരക്തലോചനഃ || 4.11.31 ||

ന ത്വം സ്ത്രീസന്നിധൗ വീര
വചനം വക്തുമർഹസി |
മമ യുദ്ധം പ്രയച്ഛാദ്യ
തതോ ഇതാസ്യാമി തേ ബലം || 4.11.32 ||

അഥവാ ധാരയിഷ്യാമി
ക്രോധമദ്യ നിശാമിമാം |
ഗൃഹ്യതാമുദയഃ സൈരം
കാമഭോഗേഷു വാനര || 4.11.33 ||

ദീയതാം സമ്പ്രദാനം ച
പരിഷ്വജ്യ ച വാനരാൻ |

സർവശാഖാമൃഗേന്ദ്രസ്ത്വം
സംസാദയ സുഹൃജ്ജനം ||4.11.34 ||

സുദ്യുഷ്ടാം കുരു കിഷ്കിന്ധാം
കുരുഷ്യാത്മസമം പുരേ |
ക്രീഡന്യ ച സമം സ്ത്രീഭി -
രഹം തേ ദർപശാസനഃ ||4.11.35 ||

യോ ഹി മത്തം പ്രമത്തം വാ
ദഗ്നം വാ രഹിതം കൃശം |
ഹന്യാത് സ ഭൂണഹാ ലോകേ
ത്വദ്വിധം മദമോഹിതം ||4.11.36 ||

സ പ്രഹന്യാബ്രവീൻമന്ദം
ക്രോധാത് തമസുരേശ്വരം |
വിസൃജ്യ താഃ സ്ത്രീയഃ സർവാ -
സ്താരാപ്രഭൃതികാസ്തദാ ||4.11.37 ||

മത്തോയമിതി മാ മംസ്ഥാ
യദ്യഭീത്വോസി സംയുഗേ |
മദ്ഭോയം സമ്പ്രഹാര്യേന്മിൻ
വീരപാനം സമർഥ്യതാം ||4.11.38 ||

തമേവമുക്ത്യാ സക്രൂദ്ധോ
മാലാമുൽക്ഷിപ്യ കാഞ്ചനീം |
പിത്രാ ദത്താം മഹേന്ദ്രേണ
യുദ്ധായ വ്യവതിഷ്ഠത ||4.11.39 ||

വിഷാണയോർഗൃഹീത്യാ തം
ദുന്ദുഭിം ഗിരിസന്നിഭം |

ആവിധൃത തമാ വാലീ
വിനദൻ കപികുഞ്ജരഃ ||4.11.40 ||

ബലാദ് വ്യാപാദയാഞ്ചക്ര
നനർദ ച മഹാസ്വനം |
ശ്രോത്രാഭ്യാമഥ രക്തം തു
തസ്യ സുസ്രാവ പാത്യതഃ ||4.11.41 ||

തയോസ്തു ക്രോധസംരംഭാത്
പരസ്പരജയൈഷിണോഃ |
യുദ്ധം സമഭവദ് ഘോരം
ദുന്ദുഭേർവാലിനസ്തഥ ||4.11.42 ||

അയുധൃത തദാ വാലീ
ശക്രതുൽയപരാക്രമഃ |
മുഷ്ടിഭിർജാനുഭിഃ പദ്ഭിഃ
ശിലാഭിഃ പാദപൈസ്തഥ ||4.11.43 ||

പരസ്പരം ഘൃതോസ്തുത്ര
വാനരാസുരയോസ്തഥ |
ആസീദ്ധീന്ത്യേസുരോ യുദ്ധേ
ശക്രസുനുർവ്യവർധത ||4.11.44 ||

തം തു ദുന്ദുഭിമുദ്യദ്യ
ധരൺയാമദ്യപാതയത് |
യുദ്ധേ പ്രാണഹരേ തസ്മി -
ന്നിഷ്ടിഷോ ദുന്ദുഭിസ്തഥ ||4.11.45 ||

സ്രോതോഭ്യാ ബഹു രക്തം തു
തസ്യ സുസ്രാവ പാത്യതഃ |

പപാത ച മഹാബാഹുഃ
ക്ഷിതൗ പഞ്ചത്വമാഗതഃ || 4.11.46 ||

തം തോലയിത്യാ ബാഹുദ്യാം
ഗതസത്ത്വമചേതനം |
ചിക്ഷേപ വേഗവാൻ വാലീ
വേഗേനൈകേന യോജനം || 4.11.47 ||

തസ്യ വേഗപ്രവിദ്ധസ്യ
വക്ത്രാത് ക്ഷതജബിന്ദവഃ |
പ്രപേതുർമാരുതോത്ക്ഷിപ്താ
മതംഗസ്യാശ്രമം പ്രതി || 4.11.48 ||

താൻ ദൃഷ്ട്യാ പതിതാംസ്തത്ര
മുനിഃ ശോണിതവിപ്രുഷഃ |
ക്രൂദ്ധസ്തസ്യ മഹാഭാഗ
ചിന്തയാമാസ കോ ന്വയം || 4.11.49 ||

യേനാഹം സഹസാ സ്പൃഷ്ടഃ
ശോണിതേന ദുരാത്മനാ |
കോഽയം ദുരാത്മാ ദുർബുദ്ധി -
രക്യതാത്മാ ച ബാലിശഃ || 4.11.50 ||

ഇത്യുക്ത്യാ സ വിനിശ്ക്ലമ്യ
ദദ്യശേ മുനിസത്തമഃ |
മഹിഷം പർവതാകാരം
ഗതാസും പതിതം ദുവി || 4.11.51 ||

സ തു വിജ്ഞായ തപസാ
വാനരേണ കൃതം ഹി തത് |

ഉത്സസർജ്ജ മഹാശാപം
ക്ഷേപ്താരം വാനരം പ്രതി || 4.11.52 ||

ഇഹ തേനാപ്രവേഷ്യവ്യം
പ്രവിഷ്യസ്യ വയോ ഭവേത് |
വനം മത്സംശ്രയം യേന
ദൃഷിതം രുധിരസ്രവൈഃ || 4.11.53 ||

ക്ഷിപതാ പാദപാശ്ചേമേ
സംഭഗ്നാശ്ചാസുരീം തനും |
സമന്താദാശ്രമം പൂർണ
യോജനം മാമകം യദി || 4.11.54 ||

ആഗമിഷ്യതി ദുർബുദ്ധി -
ർവ്യക്തം സ ന ഭവിഷ്യതി |
യേ ചാസ്യ സചിവാഃ കേചിത്
സംശ്രിതാ മാമകം വനം || 4.11.55 ||

ന ച തൈരിഹ വസ്തുവ്യം
ശ്രുത്യാ യാന്തു യമാസുഖം |
ത്യേപി വാ യദി തിഷ്ഠന്തി
ശപിഷ്യേ താനപി ധ്രുവം || 4.11.56 ||

വന്യേന്ദ്രീൻ മാമകേ നിത്യം
പുത്രവത് പരിരക്ഷിതേ |
പത്രാങ്കുരവിനാശായ
ഫലമൂലാഭവായ ച || 4.11.57 ||

ദിവസശ്ചാദ്യ മർയാദാ
യം ഭഷ്ടാ ശ്യാന്തി വാനരം |

ബഹുവർഷസഹസ്രാണി
സ വൈ ശൈലോ ഭവിഷ്യതി ||4.11.58 ||

തതസ്തേ വാനരാഃ ശ്രുത്വാ
ഗിരം മുനിസമീരിതാം |
നിശ്ചക്രമുർവനാത് തസ്മാത്
താൻ ദൃഷ്ട്വാ വാലിരബ്രവീത് ||4.11.59 ||

കിം ഭവന്തഃ സമസ്താശ്ച
മതംഗവനവാസിനഃ |
മത്സമീപമനുപ്രാപ്താ
അപി സ്വസ്തി വനൗകസാം ||4.11.60 ||

തതസ്തേ കാരണം സർവം
തഥാ ശാപം ച വാലിനഃ |
ശശംസുർവാനരാഃ സർവേ
വാലിനേ ഹേമമാലിനേ ||4.11.61 ||

ഏതച്ഛുത്വാ തദാ വാലീ
വചനം വാനരേരിതം |
സ മഹർഷിം സമാസാദ്യ
യാചതേ സു കൃതാഞ്ജലിഃ ||4.11.62 ||

മഹർഷിസ്തമനാദ്യത്യ
പ്രവിവേഷാശ്രമം പ്രതി |
ശാപധാരണഭീതസ്തു
വാലീ വിഹൃലതാം ഗതഃ ||4.11.63 ||

തതഃ ശാപഭയാദ് ഭീതോ
ഋഷ്യമൂകം മഹാഗിരിം |

പ്രവേഷ്യും നേച്ഛതി ഹരി -
ർദ്രഷ്യും വാപി നരേശ്വര || 4.11.64 ||

തസ്യാപ്രവേശം ഇതാത്യാഹ -
മിദം രാമ മഹാവനം |
വിചരാമി സഹാമാത്യോ
വിഷാദേന വിവർജ്ജിതഃ || 4.11.65 ||

ഏഷോസ്ഥിനിചയസ്തസ്യ
ദുന്ദുഭേഃ സമ്പ്രകാശതേ |
വീര്യോത്സേകാനിരസ്തസ്യ
ഗിരികൂടനീഭോ മഹാൻ || 4.11.66 ||

ഇമേ ച വിപുലാഃ സാലാഃ
സപ്ത ശാഖാവലംബിനഃ |
യത്രൈകം ഘടതേ വാലീ
നിഷ്ക്രയിതുഭോജസാ || 4.11.67 ||

ഏതദസ്യാസമം വീര്യം
മയാ രാമ പ്രകാശിതം |
കഥം തം വാലിനം ഹന്തും
സമരേ ശക്ഷ്യസേ നൃപ || 4.11.68 ||

തഥാ ബ്രുവാണം സുഗ്രീവം
പ്രഹസൻ ലക്ഷ്മണോബ്രവീത് |
കസ്തിൻ കർമണി നിർവൃത്തേ
ശ്രദ്ദ്ധ്യാ വാലിനോ വധം || 4.11.69 ||

തമുവാചാഥ സുഗ്രീവഃ
സപ്ത സാലാനിമാൻ പുരാ |

ഏവമേകൈകശോ വാലീ
വിവ്യാധാമ സ ചാസകൃത് ||4.11.70 ||

രാമോ നിർദാരയേദേഷാം
ബാണേനൈകേന ച ദ്രുമം |
വാലിനം നിഹതം മന്യേ
ദൃഷ്ട്വാ രാമസ്യ വിക്രമം ||4.11.71 ||

ഹതസ്യ മഹീഷസ്യാസ്ഥി
പാദേനൈകേന ലക്ഷ്മണ |
ഉദ്യദ്യ പ്രക്ഷിപേച്ചാപി
തരസാ ഭ്യ ധനുഃശതേ ||4.11.72 ||

ഏവമുക്ത്യാ തു സുഗ്രീവോ
രാമം രക്താന്തലോചനം |
ധ്യാത്യാ മുഹൂർതം കാകുത്സ്ഥം
പുനരേവ വചോബ്രവീത് ||4.11.73 ||

ശൂരശ്ച ശൂരമാനീ ച
പ്രഖ്യാതബലപൗരുഷഃ |
ബലവാൻ വാനരോ വാലീ
സംയുഗേഷ്വപരാജിതഃ ||4.11.74 ||

ദൃശ്യന്തേ ചാസ്യ കർമാണി
ദൃഷ്ട്വരാണി സുരൈരപി |
യാനി സഞ്ചിന്ത്യ ഭീത്യാഹ -
മൃഷ്യമുകമുപാശ്രിതഃ ||4.11.75 ||

തമജയ്യമധുഷ്യം ച
വാനരേന്ദ്രമമർഷണം |

വിചിന്തയന്ന മുഞ്ചാപി
ഋഷ്യമുകമമും ത്വഹം ||4.11.76 ||

ഉദ്വിഗ്നഃ ശങ്കിതശ്ചാഹം
വിചരാമി മഹാവനേ |
അനുരക്തൈഃ സഹാമാത്യൈ -
ർഹനുമത്പ്രമുഖൈർവരൈഃ ||4.11.77 ||

ഉപലബ്ധം ച മേ ശ്ലാഘ്യം
സന്മിത്രം മിത്രവത്സല |
ത്യാമഹം പുരുഷവ്യാഘ്രേ
ഹിമവന്തമിവാശ്രിതഃ ||4.11.78 ||

കിം തു തസ്യ ബലജ്ഞോഹം
ദുർഭ്രാതൂർബലശാലിനഃ |
അപ്രത്യക്ഷം തു മേ വീര്യം
സമരേ തവ രാഘവ ||4.11.79 ||

ന ഖൽവഹം ത്യാം തുലയേ
നാവമന്യേ ന ഭീഷയേ |
കർമഭിസ്തസ്യ ഭീമൈശ്ച
കാതർയം ജനിതം മമ ||4.11.80 ||

കാമം രാഘവ തേ വാണീ
പ്രമാണം ധൈര്യമാകൃതിഃ |
സൂചയന്തി പരം തേജോ
ഭസ്മച്ഛന്നമിവാനലം ||4.11.81 ||

തസ്യ തദ് വചനം ശ്രുത്വാ
സുഗ്രീവസ്യ മഹാത്മനഃ |

സ്മിതപൂർവമമോ രാമഃ
പ്രത്യുവാച ഹരിം പ്രതി || 4.11.82 ||

യദി ന പ്രത്യയോസ്സാസു
വിക്രമേ തവ വാനര |
പ്രത്യയം സമരേ ശ്ലാഘ്യ -
മഹമുത്പാദയാമി തേ || 4.11.83 ||

ഏവമുക്ത്യാ തു സുഗ്രീവം
സാന്ത്യയൻ ലക്ഷ്മണാഗ്രജഃ |
രാഘവോ ദുന്ദുഭേഃ കായം
പാദാംഗുഷ്ഠേന ലീലയാ || 4.11.84 ||

തോലയിത്യാ മഹാബാഹു -
ശ്രീക്ഷേപ ദശയോജനം |
അസുരസ്യ തനും ശുഷ്കാം
പാദാംഗുഷ്ഠേന വീര്യവാൻ || 4.11.85 ||

ക്ഷിപ്തം ദൃഷ്ട്വാ തതഃ കായം
സുഗ്രീവഃ പുനരബ്രവീത് |
ലക്ഷ്മണസ്യാഗ്രതോ രാമം
തപന്തമിവ ഭാസ്കരം |
ഹരിണാമഗ്രതോ വീര -
മിദം വചനമർഥവത് || 4.11.86 ||

ആർദ്രഃ സമാംസഃ പ്രത്യഗ്രഃ
ക്ഷിപ്തഃ കായഃ പുരാ സഖേ |
പരിശ്രാന്തേന മത്തേന
ഭ്രാത്രോ മേ വാലിനാ തദാ || 4.11.87 ||

ലഘുഃ സമ്പ്രതി നിർമാംസ -
സ്തുണഭൂതശ്ച രഘവ |
ക്ഷിപ്ത ഏവം പ്രഹർഷേണ
ഭവതാ രഘുനന്ദന || 4.11.88 ||

നാത്ര ശക്യം ബലം ഇതാതും
തവ വാ തസ്യ വാധികം |
ആർദ്രം ശുഷ്കമിതി ഹ്യേതത്
സുമഹദ് രഘവാന്തരം || 4.11.89 ||

സ ഏവ സംശയസ്താത
തവ തസ്യ ച യദ്ബലം |
സാലമേകം വിനിർഭിദ്യ
ഭവേദ് വ്യക്തിർബലാബലേ || 4.11.90 ||

കൃത്യേതത് കാർമുകം സജ്യം ഹസ്തിഹസ്തമിവാതതം |
ആകർണപൂർണമായദ്യ വിസൃജ്സ്യ മഹാശരം || 4.11.91 ||

ഇമം ഹി സാലം പ്രഹിതസ്ത്വയാ ശരോ
ന സംശയോത്രാസ്തി വിദാരയിഷ്യതി |
അലം വിമർശേന മമ പ്രിയം ധ്രുവം
കുരുഷ്യ രാജൻ പ്രതിശാപിതോ മയാ || 4.11.92 ||

യഥാ ഹി തേജഃസു വരഃ സദാ രവി -
ർയഥാ ഹി ശൈലോ ഹിമവാൻ മഹാദ്രിഷു |
യഥാ ചതുഷ്ഠാത്സു ച കേസരീ വര -
സ്തഥാ നരാണാമസി വിക്രമേ വരഃ || 4.11.93 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
കിഷ്കിന്ധാകാണ്ഡേ ഏകാദശഃ സർഗഃ ||